



**QORTI TAL-MAGISTRATI (GHAWDEX)
ĠURISDIZZJONI SUPERJURI
SEZZJONI ĠENERALI**

**MAGISTRAT DOTTOR BRIGITTE SULTANA LL.D., LL.M
(CARDIFF) ADV. TRIB. ECCL. MELIT.**

Illum, il-Ġimgħa, 30 ta' Settembru 2022

Rikors Ġuramentat numru: 48/2018 BS

**Ignatius Pace bħala mandatarju
tal-imsiefer ibnu Reginald sive Reggie Pace**

-VS-

George u Loreta konjuġi Galea

Il-Qorti;

Rat ir-rikors ġuramentat tal-attur Ignatius Pace bħala mandatarju tal-imsiefer ibnu Reginald sive Reggie Pace illi ppremetta:

Illi I forza ta' żewġ kuntratti – wiehed tal-ħamsa u għoxrin (25) ta' Mejju 2007, kif sussegwentament korrett b'kuntratt ieħor tat-tlettin (30) ta' April 2008 – it-tnejn li huma fl-atti tan-Nutar Silvio Hili, hawn annessi u markati bħala Dokument A u B , l-esponenti nomine akkwista porzjoni diviża mill-art magħrufa bħala “tal-Bur”, fil-limiti ta' Għajnsielem, Għawdex tal-kejl ta' circa seba mija u seba' u tletin metri kwadri (737m.k.) u tmiss mit-tramuntana ma' beni ta' Giuseppa Mifsud, punent ma' beni tal-aventi kawża ta' Ġuzepp Sammut u mil-lvant ma' beni tal-aventi kawża ta' Pawlu Portelli , liema art hija murija fuq is-site *plan* u pjanta annessa mal-istess kuntratt tat-tlettin (30) ta' April 2008;

Illi b'kuntratt ieħor tas-sebġha (7) ta' Jannar 2008 (atti Nutar Silvio Hili), hawn anness u markat bħala Dokument C, l-esponenti nomine akkwista porzjoni diviża oħra mill-istess territorju “Tal-Bur” , fil-limiti ta' Għajnsielem, Għawdex tal-kejl ta' circa disa' mija wiehed u għoxrin punt decimali tmienja metri kwadri (921.8 m.k.) u tmiss mit-tramuntana ma' beni ta' Ġuzeppa Mifsud, punent ma' beni tal-aventi kawża ta' Ġuzeppi Sammut u mil-lvant ma' beni tal-aventi kawża ta' Pawlu Portelli , liema art hija murija fuq is-site *plan* u pjanta annessa mal-istess kuntratt;

Illi l-konvenuti mingħajr ebda titolu daħħlu u okkupaw ir-raba' kollu hawn fuq deskritt u nonostanti li ġew interpellati diversi drabi biex jiżgumbraw minnna, dawn baqgħu jirrifjutaw li jagħmlu dan;

Illi dawn il-fatti qed jiġu dikjarati mill-attur nomine li għandu konnoxxenza proprja tagħhom.

Talab lil din l-Onorabbli Qorti:

1. Tiddikjara illi ż-żewġ porzjonijiet art magħrufa bħala “tal-Bur”, fil-limiti Għajnsielem, Għawdex – waħda tal-kejl ta' circa seba' mija u sebġha u tletin meri kwadri (737 m.k.) u tmiss mit-tramuntana ma'

beni ta' Giuseppa Mifsud, punent ma' beni tal-aventi kawza ta' Ġużepp Sammut u mil-lvant ma' beni tal-aventi kawza ta' Pawlu Portelli , liema art hija murija fuq *is-site plan* u pjanta annessa mal-istess kuntratt tat-tletin (30) ta' April 2008, li huwa att korrettorju għal kuntratt ieħor tal-ħamsa u għoxrin (25) ta' Meju 2007 – atti Nutar Silvio Hili (Dokumenti A u B) u l-oħra tal-kejl ta' circa disa' mija wieħed u għoxrin punt decimali tmienja metri kwadri (921.8 m.k.) u tmiss mit-tramuntana ma' beni ta' Ġużeppa Mifsud, punent ma' beni tal-aventi kawza ta' Ġużeppi Sammut u mil-lvant ma' beni tal-aventi kawza ta' Pawlu Portelli , liema art hija murija fuq *is-site plan* u pjanta annessa mal-kuntratt tas-sebgha (7) ta' Janar 2008 – atti Nutar Silvio Hili – (Document C) huma proprjetà esklussiva tal-attur nomine;

2. Tiddikjara ukoll illi l-konvenuti qegħdin jokkupaw l-imsemmija raba' hawn fuq deskritt mingħajr ebda titolu validu fil-liġi;
3. Tordna lill-konvenuti sabiex fiż-żmien qasir u perentorju li jiġi lilhom prefiss minn dina l-Onorabbli Qorti jiżgumbraw mill-istess raba', akkwistat bil-kuntratti hawn fuq citati u jgħaddu lill-attur nomine l-pussess vakant tiegħu;

Bl-ispejjeż , kompriżi dawk taż-żewġ ittri bonarja tal-20 ta' Frar 2008 u tas-sittax (16) ta' Marzu 2008 u bl-inħunzjoni tal-istess konvenuti għas-subizzjoni li għaliha minm issa huma mharrka.

B'riżerva għal tal-azzjoni għad-danni.

Rat ir-risposta guramentata tal-konvenuti George u Loreta konjuġi Galea kif rappreżentati minn George Galea illi eċċepixxa:

1. Illi t-talbiet attriċi huma totalment infondati fid-dritt u fil-fatt u għandhom jiġu respinti bl-ispejjeż kollha kontra l-istess atturi;
2. Illi qabel xejn, sabiex jirnexxu fit-talbiet tagħhom, l-atturi għandhom jipproduċu provi konkreti u konklussivi dwar it-titlu tagħhom fuq

l-artijiet mertu tal-kawża, li jinkludu provenjenza ulterjuri u ċara dwar dawn l-artijiet li tmur lura ammont sostanzjali ta' snin. Dana qed jingħad peress li fil-fehma tal-esponenti, il-kuntratti kwotati mill-atturi f'dan ir-rikors ġuramentat tagħhom, saru bl-intiża li joħolqu sembjanza ta' titolu fuq l-istess artijiet, meta dan it-titlu ma kienx jeżisti, u ma jeżistix;

3. Illi interament mingħajr preġudizzju għall-premess, l-esponenti jsostnu li m'huwiex minnu li huma qed jokkupaw l-artijiet in kwistjoni mingħajr titolu validu fil-liġi.

Salvi eċċezzjonijiet ulterjuri fid-dritt u fil-fatt.

Il-Qorti:

Rat illi fl-udjenza tat-18 ta' Novembru 2008 din il-Qorti diversament preseduta ordnat lill-partijiet iressqu l-provi tagħhom limitatament dwar it-tieni eċċezzjoni tal-konvenuti.

Rat illi b' digriet tas-7 ta' Ottubru 2020 din il-Qorti kif dakinhar preseduta laqgħet it-talba tal-konvenut u awtorizzatu jressaq eċċezzjoni ulterjuri dwar il-preskrizzjoni akkwizittiva.

Rat illi b'nota ta' eċċezzjonijiet ulterjuri tal-14 ta' Ottubru 2020 il-konvenuti eċċepew ulterjorment:

1. Illi b' mod preliminari l-esponenti qed jeċċepixxu l-preskrizzjoni akkwizittiva ai termini tal-Artikolu 2143 tal-Kapitolu 16 tal-Liġijiet ta' Malta;
2. Salv eċċezzjonijiet ulterjuri fid-dritt u fil-fatt.

Rat l-atti kollha tal-kawża fl-intier tagħhom inkluż ix-xhieda ġa miġbura.

Semgħet ix-xhieda.

Rat illi l-kawża tħalliet għas-sentenza għal-lum.

Ikkunsidrat

Huwa paċifiku illi n-natura u l-indoli tal-azzjoni għandhom jigu deżunti mit-termini tal-att li bih jinbdew il-proċeduri. Huwa fil-parametri tat-talbiet u tal-premessi li l-Qorti għandha teżercita l-gudizzju tagħha¹.

Fis-sentenza tagħha tat-23 ta' Gunju, 2004 fl-ismijiet **Carmelo Cassar vs Victor Zammit**, il-Qorti ta' l-Appell (Inferjuri) insistiet illi:

“Hu magħruf, u anke accetat, in linea ta' principju generali, illi n-natura u l-indoli tal-azzjoni għandhom jigu deżunti mit-termini tal-att li bih jinbdew il-proċeduri. Hi wkoll regola procedurali, sostenuta mill-gurisprudenza, illi l-kawzali tad-domanda ossija r-raguni guridika tat-talba, oltre li għandha tigi mfissra car u sewwa, ma tistax tigi mibdula jew aggunta u l-Qorti għandha toqghod għat-talba kif tkun giet imfissra fl-att ta-citazzjoni. Dan b'mod li l-Qorti ma tistax tiddeciedi fuq xi dritt iehor li jkun jirrizulta, anke għaliex, kif ritenut, “mhux lecitu li l-kawza tigi maqtugħa fuq kawzali differenti minn dik espressa fic-citazzjoni”.

L-Actio Rei Vindicatoria

Fil-każ ta' llum l-attur nomine ma jsemmix esplicitament it-tip ta' azzjoni li qiegħed jippromwovi. Fil-fatt, il-Qorti tosserva li wara d-digriet ta' din il-Qorti diversament preseduta tat-18 ta' Novembru 2008 fejn il-Qorti ordnat li jitressqu provi limitatament dwar it-tieni eċċezzjoni, il-partijiet ikkoncentraw l-isforzi tagħhom fuq il-prova tat-titolu. Il-Qorti tosserva wkoll li wara li l-konvenut ressaq l-eċċezzjoni ulterjuri tiegħu dwar il-preskrizzjoni akkwizittiva, il-kawza żvijat b'mod li l-koncentrazzjoni daret fuq il-kwistjoni tal-preskrizzjoni tant li anki fin-nota ta' sottomissjonijiet tiegħu l-attur jiffoka prinċipalment u kwazi b'mod limitat dwar il-kwistjoni tal-preskrizzjoni tant li lanqas fin-nota ta' sottomissjonijiet tiegħu ma jittratta l-indoli tal-azzjoni minnu ntentata.

Magħmula dawn il-kunsiderazzjonijiet preliminari, il-Qorti trid tistabilixxi x'tip ta' azzjoni hija dik li qiegħda tittratta f'dawn il-proċeduri. Minn eżami mirqum tal-premessi u t-talbiet kif dedotti mir-rikors promotur, għal din il-Qorti huwa evidenti illi l-azzjoni hija fil-petitorju

¹ Ara: **Frankie Refalo noe v. Jason Azzopardi et**, deċiża mill-Qorti tal-Appell fis-7 ta' Ottubru 1997

msejsa fuq l-offiza ta' dritt ossia titolu li l-attur jivvanta fuq il-proprjeta'. Kif osservat il-Prim'Awla tal-Qorti Ċivili fil-kawza **Giuseppe Debattista v. Giuseppe Mazza** deciza fil-25 ta' Gunju 1935: "kif osservat il-Qorti ta' Firenze fis-sentenza tagħha tas-16 ta' Dicembru 1869 (Fadda, Comm. Art. 694, para 1443), se un giudizio petitorio o possessorio si desume dall'atto di citazione o dalla prima difesa del convenuto"; illi l-Qorti ta' Torin (idem para 1394) osservat illi 'per distinguere l'azione possessoria dalla petitoria devonsi ritenere questi criteri: o la domanda si appoggia esclusivamente sul possesso come fatto, e l'attore allegando questo fatto chiede di essere mantenuto o reintegrato nel suo possesso, e allora l'azione e' possessoria; o la domanda ha per fondamento l'offesa del diritto piu' o meno di proprieta', e allora l'azione istituita e' una azione petitoria", (Ara Cini v. Saliba - 25 ta' Jannar 2008).

Stabbilit illi l-azzjoni hija fil-petitorju, il-Qorti hija tal-fehma illi dik promossa mill-attur nomine hija l-*actio rei vindicatoria* li ssir proprju minn min jippretendi li l-proprjeta' mertu tal-azzjoni hija tiegħu. Jidher illi anki l-konvenuti fehmu dan tant illi ġia fir-risposta ġuramentata tagħhom il-konvenuti eċċepew illi l-attur nomine għandu jagħmel il-prova tat-titolu tiegħu.

Huwa ben magħruf illi l-azzjoni ta' rivendika titfa' piż qawwi fuq min jagħmilha għar-raġuni li l-attur huwa mistenni jressaq provi konklussivi u konkludenti dwar il-jedd tiegħu fuq il-proprjeta' li jrid jikseb lura u li minnha jrid jiżgombra lill-konvenut. Għalhekk, meta titqanqal l-azzjoni ta' rivendika, il-piż tal-prova huwa ferm għola minn dak normalment meħtieġ f'kawzi ta' indole ċivili fejn il-prova hija fuq bilanċ ta' probabilita'. Fil-kuntest tal-*actio rei vindicatoria* l-prova tat-titolu hija tant rigoruża li tissejjaħ *probatio diabolica*. Madanakollu, tajjeb jiġi osservat li in vista tad-diffikulta' li din it-tip ta' prova tippreżenta, il-ġurisprudenza u l-awturi marru għal tip ta' prova anqas rigida fejn il-Qorti hija marbuta tqabbel it-titolu vantat mill-attur ma dak vantat mill-konvenut biex tara min minnhom għandu l-aktar titolu b'saħħtu.

Fi **Trattato di Diritto Civile**, il-ġurista Baudry-Lacantinerie jispjega²:

L'azione di rivendicazione e` intentata da chi se pretende proprietario di una cosa; l'attore, per introdurre questa azione, deve avere la capacita` o il potere di disporre della cosa. L'azione di rivendicazione, sempre possibile, senza restrizione alcuna,

² Vol. VI, para. 234-235

in materia immobiliare, non è ammessa, riguardo ai mobili, che nei limiti ristretti del principio posto dall'art. 2279 cod. civ. E

Nella teoria dell'azione di rivendicazione la questione delle prova solleva delle difficoltà delicate a risolversi ma per contro interessante ad esaminarsi. L'attore deve anzitutto stabilire che l'avversario è il detentore della cosa rivendicata; questo primo punto non solleva veramente, d'ordinario alcuna disputa la detenzione dell'immobile da parte del convenuto è un fatto innegabile nella maggior parte dei casi, e il convenuto stesso non pensa a contestarli.

L'attore deve inoltre stabilire il diritto di proprietà che allega come fondamento dell'azione e oggetto della lita. In teoria pura la prova diretta del diritto di proprietà non potrebbe essere quasi mai fornita. Per essere completa la prova non deve comprendere soltanto la presentazione di un titolo traslativo; qualunque sia questo titolo vendita, permuta, donazione, successione, esso non ha valore assoluto se non quando emana da un autore che abbia egli stesso la proprietà della cosa; altrimenti il titolo prodotto non ha che l'apparenza di un titolo di proprietà; nemo plus juris ad alium transferre potest quam ipse habet. L'attore si trova così costretto a stabilire che il suo autore immediato era proprietario; ma la stessa difficoltà si presenta riguardo a questo autore immediato e così di seguito risalendo indietro in guisa che per la giustificazione del diritto degli autori precedenti occorre rimontare quasi indefinitamente almeno fino al momento in cui s'incontrerà un modo d'acquisto originario, cioè sino al primo occupante della cosa litigiosa. Enunciare questa proposizione basta a mettere in rilievo l'ostacolo insormontabile che s'opponne alla prova diretta del diritto di proprietà. Questa prova troppo rigorosa, questa "prova diabolica" è inconciliabile con le esigenze della pratica. Così, il legislatore è stato costretto nell'interesse sociale, nell'interesse stesso della proprietà, a rendere la prova più facile.

Ikompli billi jelenka xenarji differnti li jistghu jipprezentaw fl-azzjoni in dizamina:

"Le distinzioni seguenti permettono di classificare le soluzioni consacrate dalla giurisprudenza : (1) l'attore produce un titolo e il convenuto non lo produce ; (2) l'attore ed il convenuto producono l'uno e l'altro un titolo ; (3) nessuna delle parti in causa areca un titolo. (p.190- 191)

"Nella teoria si afferma volentieri, che il convenuto non deve preoccuparsi della prova, che il solo attore ne ha l'onere." (p.192)

Baudry-Lacantineri jagħmilha ċara illi dan ma jfissirx illi l-attur huwa eżonerat milli jagħmel prova b'saħħitha tat-titolu tiegħu. Jgħid għalhekk illi *"Occorre ben inteso, che i titoli prodotti dall'attore siano abbastanza chiari e precisi, e il giudice ha piena libertà di eliminarli come incompleti, oscuri o dubbi, soprattutto se contengono dichiarazioni ambigue sulla designazione della cosa rivendicata (para 248).*

L-azzjoni ta' rivendika hija azzjoni pjuttost komuni fis-sistena ġuridiku tagħna u għalhekk il-Qrati tagħna kellhom ampja opportunità li jistudjaw il-kwistjoni tal-oneru tal-prova li tinkombi fuq l-attur li jipproponi l-azzjoni. Ikun għalhekk għaqli li ssir referenza għall-ġurisprudenza nostrana li hija ormai kristallizzata.

Ġie stabbilit illi fil-qafas tal-azzjoni ta' rivendika, jinkombi fuq l-attur li jressaq provi konklussivi dwar it-titolu tiegħu b'tant illi kull dubju għandu jimmilita favur il-konvenut possessor. Fis-sentenza fl-ismijiet **Paul Agius Et vs Michael Scicluna**, deċiża mill-Qorti tal-Appell fit-30 ta' Ottubru 2001, il-Qorti qalet hekk:

"1. Hu assodat fid-dottrina illi min jitlob ir-rivendikazzjoni ta' immobili - jiġifieri l-attur - "għandu d-dover li qabel xejn jipprova l-proprjetà tiegħu. L-imħarrek f'din l-azzjoni ma għandux għalfejn jiftaħ ħalqu sakemm issir dik il-prova u jekk dik il-prova ma ssirx, l-imħarrek għandu jirbaħ il-kawża." (Kollez. Vol. XXIX - P. II - pğ.488).

Dana proprju għaliex l-azzjoni ma hijiex legata mal-pussess tal-attur u l-molestja tiegħu imma fuq ir-rivendika tad-dritt ta' proprjetà ta' immobili li fuqu l-konvenut ikun materjalment avvanza jeddijiet li jikkontestaw tali dritt lill-atturi kif f'din il-kawża dawn tal-aħħar qed jippretendu.

*"L'attrice, appoggiando la sua odierna azione al diritto di proprietà, era nell'obbligo, giusta la notissima regola che l'attore deve provare i fatti necessari per stabilire la sua domanda, **di dimostrare che la detta persona n'era veramente proprietaria**" (Deciżjoni 369 - Appell - 4 ta' Dicembru, 1879 - Cassar vs. Trevisan).*

2. Dan għaliex l-azzjoni tentata tippresupponi illi l-atturi qed jirriżentixxu l-fatt li il-konvenut qed jippretendi li hu l-attwali possessor tal-immobili. Hu għalhekk illi l-konvenut, indipendentement minn natura tal-pussess tiegħu li f'dan il-każ

jivvanta li hu wkoll bazat fuq titolu ta' proprjetà in kontestazzjoni allura ma' dak tal-atturi:

“għandu dritt illi jirrikjedi l-ewwel nett il-prova tal-proprjetà mill-parti tar-rivendikant.” (*Abela vs. Gauci* - Vol. VIII - p.367).

U hu proprju għalhekk illi jekk jirrizulta li hemm l-inqas dubbju dwar it-titolu pretiż mir-rivendikant u l-proprjetà tiegħu, “il-Qorti għandha ssostni lill-possessur”. Anke jekk b'dan biss naturalment ma tkunx qiegħdha tiddikjara li l-istess possessur għandu hu minn naħa tiegħu **xi dritt ta' proprietà** fuq l-immobili de quo;

3. Tajjeb li jiġi sottolinejat li l-atturi qed jirrivendikaw l-immobbili b'titolu ta' proprjetà. Ma humiex qed jivvontaw pussess aħjar minn dak tal-konvenut u lanqas jippretendu li t-titolu ta' proprjetà tagħhom hu aqwa minn dak tal-konvenut. It-termini ta' l-azzjoni **kif proposta** allura ma tippermettix li tiġi wkoll konsiderata bħala Actio Publiciana li kienet altrimenti tippermetti ezami komparattiv tat-titoli rispettivi tal-kontendenti u li kienet tagħti lill-Qorti l-fakoltà li tiddeciedi min mill-kontendenti fil-fehma tagħha kien l-aktar wieħed ġustifikat li kellu l-**aħjar** titolu fuq il-pussess mingħajr hteieġa tal-prova konklussiva u inattakkabbili tat-titolu ta' proprjetà.

“Fid-Dritt Ruman kien hemm minbarra minn l-“actio Reivindicatoria” li għaliha meħtieġa il-prova tad-dominju f'min iqanqalha, ukoll l-“actio publiciana” li għaliha hija meħtieġa il-prova biss tal-pussess f'min iqanqalha aħjar mill-pussess tal-imħarrek. Milli jidher l-“actio publiciana” mhux biss għadha isseħħ fostna” (ġiet abolita fil-Kodiċi Taljan) “izda tingħaqad f'citazzjoni waħda mal-azzjoni reivendikatorja.” (Kollez. Vol. XXIX - P. II - pġ. 488).”

Fis-sentenza li tat fl-1 ta` Lulju 2005 fil-kawża **Mario Galea Testaferrata v. Giuseppe Said et**, il-Qorti tal-Appell qalet hekk -

“Fid-decizjoni in re: **Mary Rose mart Joseph Aquilina et vs Antonio Piscopo** (deciza mill-Prim` Awla tal-Qorti Civili tal-24 ta` Ottubru 2003) intqal li meta l-konvenut jirreklama hu wkoll titolu ta` proprjeta` fuq l-art `gie permess, u dan anke fid-dritt Ruman, li l-ezami ma jkunx bazat fuq prova certa tat-titolu ta` l-attur, izda fuq wieħed komparattiv tat-titoli rispettivi tal-kontendenti. F`dan il-kaz, il-gudizzju ma jkunx wieħed ta` effett erga omnes bazat fuq prova certa tat-titolu ta` l-attur, izda inter partes, bazat fuq studju komparattiv tal-pretensjonijiet tal-partijiet.` Fl-istess decizjoni ntqal li l-principju li min għandu titolu aħjar jirbah il-kawża, mingħajr hteieġa li dak li jkun jipprova titolu assolut,

illum jinsab assodat fid-duttrina. It-teorija tal- `prova migliore` ghandha l-bazi taghha fid-Dritt Ruman u kienet tissejjah l-Actio Publiciana. Dan hu rimedju li gie moghti gharfien mill-Qrati taghna, ukoll fil-qafas ta` azzjoni ta` rivendika ta` gid minn idejn haddiehor. Kwindi l-attur mhux tenut jipprova titolu originali, izda bizzejjed jipprova titolu ahjar minn dak tal-konvenut. Izda dik il-Qorti kompliet li –

`Darba li l-attur jipprova t-titolu tieghu, spetta lill-konvenut jipprova xi titolu ahjar. Fil-kawza **Cassar noe vs Barbara et** deciza mill-Onorabli Qorti ta` l-Appell (Sede Kummercjali) fis-7 ta` Ottubru 1980, intqal li `fl-azzjoni rivendikatorja, l-piz tal-provi (sic) tal-proprjeta` jinkombi fuq l-attur. Imma ladarba dan jissodisfa dak il-piz billi juri t-titolu tieghu, ikun jinkombi lill-konvenut li jikkontraponi permezz ta` provi cari, univoci u indubbi t-titolu proprju. Aktar rilevanti hija d-decizjoni ta` din il-qorti fil-kawza **Abela v. Zammit** moghtija fis-16 ta` Mejju 1962, (Kollezz. Vol. XLVI.ii.619) fejn jinghad li: `Jekk l-istess citat jaghzel spontaneament li ghall-azzjoni attrici jeccepixxi dritt ta` proprjeta`, huwa jkun qieghed implicitament jirrikonoxxi d-dominju jew titolu ta` l-attur, izda jkun qieghed jghid illi t-titolu tieghu huwa aktar validu u kwindi skont ir-regoli probatorji `reus in excipiendo fit actor`, din id-difiza timporta li l-konvenut jghaddi ghall-provi tat-titolu tieghu u jekk ma jirnexxix fil-meritu, jkollha tipprevali l-massima `melius est non habere titulum quam habere vitiosum` ”

Ghal dak illi jirrigwarda l-oneru tal-prova, fis-sentenza fl-ismijiet **Onorevoli Perit Carmelo Vella vs Anthony Cassar** deciza fis-17 ta' Marzu 2005, il-Prim'Awla tal-Qorti Civili ghamlet is-segwenti osservazzjonijiet li ghandhom siwi ukoll ghall-każ in dizamina. Inghad dan illi jsegwi:

“Issa huwa veru li l-attur irid jipprova t-titolu tieghu, titolu li suppost ghandu jwassal ghall-wiehed originali, izda fid-dawl tad-diffikulta`, jekk mhux impossibilita` (tant li tissejjah diabolica probatio) ta` din il-prova, il-gurisprudenza u l-awturi immitigaw din il-prova li tispetta lill-attur, u l-prova rikjesta ma baqghetx mehtiega li tkun daqshekk rigida, izda ghandha tkun imqabbla ma` dik tal-konvenut possessor. Hekk, per ezempju, il-Qorti ta` Cassazione fl-Italia, f sentenza moghtija fil-5 ta` Mejju, 1962 (n.892) osservat li jekk jirrizulta li t-titolu tal-konvenut mhux wiehed ta` min jorbot fuqu, l-attur jista` jipprova biss `il proprio diritto per conseguire il rilascio`. Il-principju li min ghandu titolu ahjar jirbah il-kawza, minghajr htiega li dak li jkun jipprova titolu asolut, illum tinsab assodata fidduttrina. Gia` fis-seklu dsatax l-awtur Francis E. Levy filktieb `Preuve par title du Droite de Propriete Immobiliere` kien

wasal għall-konkluzjoni li l-proprjeta` huwa, wara kollox, dritt relattiv, u l-gudizzju għandu jkun bazat fuq min, f'kawza bejn il-partijiet, ikun ressaq l-ahjar prova. Awturi oħra jiddeskrivu l-azzjoni rei vindicatoria bħala `una controversia tra privati` (Tabet e Ottolenghi, `La Proprieta`)). Il-Pacifici Mazzoni (`Istituzioni di Diritto Civile Italiano`, Vol. III, Parte I, p.465) jgħid ukoll illi `sembra quindi che per equita` non possa pretendersi dall'attore, se non la prova di un diritto migliore o piu` fondato di quello del reo convenuto`. Illi din it-teorija tal-prova migliore għandha l-bazi tagħha fid-Dritt Ruman, u kienet tissejjah l-actio publiciana.

Illi din it-teorija tal-prova migliore għandha l-bazi tagħha fid-Dritt Ruman, u kienet tissejjah l-actio Publiciana. Li din l-azzjoni għadha tezisti fid-dritt Malti jirrizulta mill-gurisprudenza, fosthom "Attard vs Fenech", deciza fit-28 ta' April, 1875 (Kollez. Vol. XII.390) fejn intqal li: 'Con l'azione rivendicatoria l'attore deve provare di averne il dominio della cosa che vuole rivendicare e di averla legittimamente acquistata; con l'azione publiciana deve provare di averne avuto il possesso e di possederla il convenuto con un diritto minore e piu' debole del suo'. Hekk ukoll din il-pozizzjoni giet ribadita fil-kawza "Fenech et vs Debono et", deciza minn din l-Onorabli Qorti fl-14 ta' Mejju, 1935 (Kollez. Vol. XXXIX.II.488) fejn gie konfermat, fuq l-iskorta tad-Dritt Ruman, il-kumul ta' dawn iz-zewg azzjonijiet fl-Ordinament Guridiku Malti. Kwindi, l-attur mhux tenut jipprova titolu originali, izda bizzejjed jipprova titolu ahjar minn dak tal-konvenut. (ara wkoll "Vella vs Camilleri", deciza mill-Onorabli Qorti ta' l-Appell fit-12 ta' Dicembru, 2002 u "Direttur tal-Artijiet vs Polidano Brothers Limited", deciza minn din il-Qorti fis-7 ta' Lulju, 2004).

Dan l-insenjament gie riaffermat ricentement minn din il-Qorti diversament presjeduta fejn fis-sentenza fl-ismijiet **Victor Borg vs Michael Gauci Et**, deciza fis-6 ta' Lulju 2017, il-Qorti qalet:

"Illi, kif inhu magħruf u accettat fid-duttrina, azzjoni ta' din l-għamla titfa' piż qaawwi fuq min jagħmilha għaliex torbtu li jrid iressaq l-aqwa provi dwar il-jedd tiegħu fuq il-beni li jrid jieħu lura f'idejh. Din ir-regola waslet biex holqot il-frazi "probatio diabolica" biex turi kemm huwa għoli l-grad meħtieġ ta' prova li jrid iressaq attur f'kawza ta' din ix-xorta, u dan għaliex actore non probante reus absolvitur, filwaqt li in pari causa melior est conditio possidentis (App. Civ. 25.6.1945. fil-kawza fl-ismijiet **Cassar Desain vs Cassar Desain Viani et** (Kollez. Vol: XXXII.i.272);

Illi għalhekk, mhuwiex bizzejjed li l-attur jipprova li l-gid rivendikat mhuwiex tal-imħarrek (App. Civ. 12.2.1936 fil-kawza fl-ismijiet **Curmi et noe vs Depiro**

et (Kollez. Vol: XXIX.i.475). Min-naħa l-oħra, l-imħarrek ma għandu għalfejn jipprova xejn, sakemm ma jgibx 'il quddiem huwa nnifsu l-eċċezzjoni li ttitolu tal-gid rivendikat jinsab vestit fih (App. Ċiv. 21.1.1946 fil-kawża fl-ismijiet **Agius noe vs Ġenovese et** (Kollez. Vol: XXXII.i.735) u l-oħra P.A. 17.3.1961 fil-kawża fl-ismijiet **Ellul et vs Ellul et** (Kollez. Vol.: XLV.ii.586). Dan jingħad għaliex jekk flazzjoni rivendikatorja l-imħarrek jiddefendi ruħu, mhux fuq il-bażi tal-pussess, imma fuq dik ta' titolu, allura f'dak il-każ il-Qorti jkollha tidhol f'eżami tat-titolu vantat mill-imħarrek u tqis is-siwi tiegħu bl-istess għarbiel li tqis it-titolu tal-attur rivendikant (App. Ċiv. 5.10.2001 fil-kawża fl-ismijiet **Nancy Mangion et vs Albert Bezzina Wettinger**). F'din il-kawża, l-imħarrek għazlu li ma jinvolokawx titolu favurijom fuq l-art li l-attur jgħid li hija tiegħu u li tinsab f'idejhom. Għal kuntrarju, jistqarru bla tlaqliq li daħlu fuq art li hi ta' sidien mhux magħrufa u li kienet mitluqa għal żmien twil;

Illi, b'żieda ma' dan kollu, huwa meħtieġ li l-attur, f'kawża bħal din, igib provi ta' titolu li jkun oriġinali u mhux derivattiv. B'tal-ewwel, l-awturi u d-duttrina jifhmu dak it-titolu li jtnissel favur persuna mingħajr ma jkun mgħoddi lil minn haddieħor, filwaqt li titolu derivattiv huwa dak fejn il-jedd jgħaddi mingħand persuna għal għand oħra (Ara. **Andrea Torrente Manuale di Diritto Privato** 9a Ediz. (1975), § 29 pp 71 et. Seq). Dan ifisser li jista' jkun hemm kisba b'titolu oriġinali wkoll fejn il-ħaġa, qabel, kienet ta' haddieħor imma li tkun waslet għand is-sid attwali mingħajr ma tkun ingħaddiet lil mis-sid ta' qabel: dan isehh, per eżempju, fejn wieħed jikseb bil-pussess għal żmien ta' izjed minn tletin sena bla ma qatt ikun gie mfixkel f'dak il-pussess, jew fejn wieħed iżomm oġġett mitluq minn haddieħor għaż-żmien meħtieġ (Ara, per eżempju, tifsira ċara ta' dan kollu f' Maġ (Għ) AE 8.6.2010 fil-kawża fl-ismijiet **Avukat Dr. Carmelo Galea noe et vs Kummissarju tal-Artijiet et** (konfermata mill-Qorti tal-Appell fit-28.3.2014);

Illi, madankollu, u minħabba li f'xi każijiet ikun impossibbli li wieħed juri titolu oriġinali, sa minn dejjem gie mogħti lir-rivendikant id-dritt li jipprova titolu aħjar minn dak tal-parti mħarrika. Fi kliem ieħor, meta l-kriterji rigorużi tal-azzjoni rivendikatorja ma jistgħux jitwettqu għar-rigward tal-piż tal-prova tat-titolu, l-attur jingħata l-jedd li jipprova titolu aħjar minn tal-parti mħarrika (App. Ċiv. 27.2.2003 fil-kawża fl-ismijiet **Anna Cassar vs Carmela Stafrace et**). Din l-azzjoni hija magħrufa bħala l-actio publiciana (in rem), li hija azzjoni rejali ta' għamla petitorja fejn is-saħħa tat-titolu huwa mkejjel inter partes u mhux, bħal fil-każ tal-azzjoni rivendikatorja vera u proprja, erga omnes. Huwa rimedju li l-Qorti tagħna tawh għarfien, ukoll fil-qafas ta' azzjoni ta' rivendika ta' gid minn idejn haddieħor (Ara, per eżempju, App. Ċiv. 12.12.2002 fil-kawża fl-ismijiet **John Vella et vs Sherlock Camilleri** u P.A. TM 9.10.2003 fil-kawża fl-ismijiet

Benmar Company Ltd. vs Charlton Saliba għal espożizzjoni cara tal-aspetti ta' dritt li jsawru din l-għamla ta' kawża.) B' mod partikolari, dan it-tqabbil tat-titoli tal-parti attriċi u tal-parti mharrka jsir meħtieġ meta l-parti mharrka tiddefendi lilha nnifisha bl-eċċezzjoni ta' titolu li jħabbatha mat-titolu tal-parti attriċi, li, implicitament, titqies li hija eċċezzjoni li tagħraf it-titolu tal-parti attriċi (Ara, f'dan is-sens App. Ċiv. 16.5.1962 fil-kawża fl-ismijiet **Abela vs Żammit** (Kollez. Vol: XLVI.i.619);

Il-Preskrizzjoni Trigenarja

Il-proprjeta' ma tintilifx bin-nuqqas t' użu iżda bil-fatt illi haddiehor jiehu pussess tagħha u jeżercita fuqha drittijiet daqs li kieku kien is-sid għall-perijodu kollu stabbilit mil-ligi u skont il-kundizzjonijiet dettati mill-Artikolu 2107 tal-Kap 16. Id-disposizzjoni taqra hekk:

(1) *Il-preskrizzjoni hija mod ta' akkwist ta' jedd b'pussess kontinwu, mhux miksur, paċifiku, pubbliku, u mhux ekwivoku, għal żmien li tgħid il-ligi.*

(2) *Il-preskrizzjoni hija wkoll mezz sabiex wiehed jehles minn azzjoni meta l-kreditur ma jkunx eżercita l-jedd tiegħu għal żmien li tgħid il-ligi.*

Fil-kawża fl-ismijiet **Antoine Salomone et vs John Azzopardi** deciza mill-Prim' Awla tal-Qorti Ċivili fis-26 ta' April 2002 ngħad hekk:-

"Il-konvenuti qed jibbazaw it-titolu tagħhom għall-art a bazi tal-preskrizzjoni trentennali a tenur ta' l-artikolu 2143 tal-Kap 16.

L-artikolu 2107 tal-Kodici Civili jipprovdi li l-preskrizzjoni hija mod ta' akkwist ta' jedd b'pussess kontinwu, mhux miksur, paċifiku, pubbliku u mhux ekwivoku, għal żmien li tgħid il-ligi.

L-azzjonijiet kollha, reali, personali jew misti jaqghu bil-preskrizzjoni eghluq tletin sena, u ebda opposizzjoni għall-preskrizzjoni ma tista' ssir minhabba n-nuqqas ta' titolu jew ta' bona fidi (art 2143).

Għalhekk min jeccepixxi l-preskrizzjoni akkwizittiva għandu jipprova kategorikament mhux biss il-pussess animo domini imma anke illi huwa ppossjeda minghajr interuzzjoni ghaz-żmien kollu ta' 30 sena preskritti mill-ligi. Din il-prova kienet tinkombi fuq l-konvenuti.

Ir-rekwiziti biex tirnexxi dina l-azzjoni huma li l-pussess irid ikun wiehed kontinwu, mhux miksur, ghal tletin sena, pacifiku, pubbliku, (univoku) mhux ekwivoku - (cioé juri bic-car li wiehed qieghed jippossjedi bhala sid).` Dwar it-trapass ta` zmien jinghad ghalhekk li l-proprjeta` ma tistax tintilef bin-nuqqas uzu tal-attur izda bil-pussess animo domini da parti tal-konvenuti. L-oneru ta` prova hija fuq min jallega l-akkwisizzjoni prekrittiva tal-art."

Fis-sentenza tal-Prim'Awla tal-Qorti Ċivili tal-15 ta` Marzu 2017 fl-ismijiet **Trigon Holdings Limited vs Carmelo Farrugia et** kien rilevati *inter alia* :-

*Fis-sentenza ta` din il-Qorti diversament presjeduta fl-ismijiet **Coleiro Brothers Limited vs Karmenu Sciberras**, deciza fit-13 ta` Frar 2014, saret analazi dettaljata tal-artikolu 2143 tal-Kodici Civili fejn inghad :*

*"Il-Qorti taghmel referenza ghall-principji enuncjati fis-sentenza ta` din il-Qorti (PA/PS) tas-27 ta` Gunju 2003 fil-kawza "**Salvino Testaferrata Moroni Viani et v. Francis Montanaro**" fosthom illi l-preskrizzjoni tista` tkun kemm akkwizittiva kif ukoll estintiva, kif ukoll illi l-azzjoni tal-proprjetarju biex jiehu dak li huwa tieghu ma tistax tigi opposta b`semplici preskrizzjoni estintiva, izda biss b`dik akkwizittiva, konsistenti fil-pussess mill-eccipjent.*

Il-preskrizzjoni tat-tletin sena ma tirrikjedi la titolu u lanqas buona fede.

...

*Biex il-pussess jista` jitqies legittimu huwa mehtieg li jkun kontinwu, mhux interrott, pubbliku u mhux ekwivoku (ara : "**Nazzareno Fenech vs Mada Developers Ltd et**" deciza mill-Qorti ta` l-Appell fis-16 ta` Dicembru 2004 ; "**It-Tabib Dr Carmel Apap Bologna Sciberras Amico Inguanez v. Emanuel Sammut**" deciza minn din il-Qorti (PA/PS) fit-28 ta` Marzu 2003 ; "**Borg v. Farrugia noe et**" - Kollez. Vol. XLI.I.168). Min jeccepixxi l-preskrizzjoni akkwizittiva ghandu jipprova mhux biss il-pussess imma anke illi dak il-pussess kien minghajr interruzzjoni ghaz-zmien kollu ta` tletin sena."*

*Hekk ukoll din il-Qorti fis-sentenza taghha tat-12 ta` Dicembru, 2011 Citazzjoni Numru. 325/2004 fl-ismijiet **Emanuel Farrugia et kontra Mary Doris Veneziani et** :*

“In succinct, il-preskrizzjoni akkwizittiva trentennali tippresupponi pussess legittimu ta` tletin (30) sena.

Huwa pussess civili li ghandu jkun materjali u intenzjonali, jigifieri l-animus tal-pussessur li jgawdi d-dritt fuq il-haga bhallikieku hu kien proprjetarju. Minbarra dan, il-pussess necessarju ghal din it-tip ta` preskrizzjoni jrid ikun ukoll wiehed legittimu jigifieri kontinwu, mhux interrott, pubbliku u mhux ekwivoku.

Dwar il-preskrizzjoni akkwizittiva trentennali, il-Qorti tal-Appell fis-sentenza taghha tat-13 ta` Marzu 1953 fil-kawza “Caruana et vs Vella” (Vol.XXXVII.I.105) qalet hekk –

Illi però kif intqal ghall-effacija taghha bhala akkwizittiva, din il-preskrizzjoni tippresupponi l-pussess legittimu li trid il-ligi ghaz-zmien kollu tat-trentennju.

Hu maghruf illi l-elementi tal-pussess civili huma tnejn, dak materjali, il-poter ta` fatt fuq il-haga, u l-iehor intenzjonali, l-animu tal-pussessur li jgawdi d-dritt fuq il-haga bhallikieku hu kien il-propjetarju taghha – animus et corpus; corpus possessionis et animus possidendi vel animus domini. Ghalhekk mhux pussess civili dak li jonqos fih wiehed jew liehor minn dawn iz-zewg elementi b`mod li mhijiex bizzejjed id-detenzjoni tal-haga jew it-tgawdija taghha mhux bhala haga proprijja imma bhala haga ta` haddiehor ghax allura din tkun biss detenzjoni jew tgawdija prekarja ... Hu elementari li lil min jallega l-preskrizzjoni trentennali ma jistax jigi oppost in-nuqqas ta` titolu jew ta` bona fede ...Dan il-pussess b`ligi ghandu jkun kontinwu, mhux miksur, pacifiku, pubbliku u mhux ekwivoku. (ara wkoll – “Azzopardi vs Farrugia” – Qorti tal-Appell – 23 ta` Novembru 1962 – Vol XLVI.I.361).

Fis-sentenza tat-28 ta` Mejju 2010, moghtija mill-Qorti tal-Magistrati (Ghawdex) Gurisdizzjoni Superjuri fil-kawza “Farrugia et vs Cassar et” [AE] kienet citata silta minn sentenza tat-TieniSezzjoni Civili ta` l-Corte di Cassazione tal-Italja moghtija fit-18 ta` April 2003, fejn kien inghad hekk –

“il possesso ad usucapionem dei beni immobili deve essere non solo continuato, ininterrotto e pacifico, ma anche pubblico ed esercitato coscientemente, nel senso, cioè, che deve concretarsi in un potere che si manifesti attraverso fatti e comportamenti, in una attività intenzionale del possessore, corrispondente all'esercizio di un diritto dominicale sull'immobile (o di altro diritto reale di godimento sullo stesso.

Il-Qorti ta` Ghawdex imbaghad kompliet –

Il-possessur irid ikun wera li qieghed jagixxi blanimus rem sibi habendi, cjoè l-intenzjoni li qieghed jagixxi bhala l-proprjetarju esklussiv tal-haga.

L-atturi qeghdin isostnu l-pretensjoni tagghom ghall-fini tat-talbiet fuq il-preskrizzjoni akkwizittiva trigenarja bil-pussess tagghom tal-art in kwistjoni `animo domini`. Din l-ghamla ta` preskrizzjoni ma tirrikjedix la titolu u lanqas bona fides. Ghalhekk bis-semplici pussess legittimu ta` tletin sena l-possessur tal-haga jakkwista l-proprjetà ta` l-istess haga posseduta minnu.

*Fis-sentenza taghha tal-5 ta` Lulju 2004, fil-kawza **“Pace vs Abela”** (konfermata mill-Qorti tal-Appell fit-30 ta` Settembru 2011) din il-Qorti diversament presjeduta (PA/LFS) qalet hekk –*

Fil-kaz tal-preskrizzjoni akkwisittiva trentennali ma hemmx bzonn il-“giusto titolo” u lanqas il“buona fede” minhabba l-elementi tat-trapass taz-zmien u dak tal-pussess. Biex il-pussess trentennali jaghti lok ghall-uzukapjoni, hemm bzonn li ma jkunx ekwivoku, u li jkun “animo domini ... l-bona fede ma hix eskluza bil-fatt illi l-preskrivent kien jaf li l-haga kienet ta` haddiehor ghax hu bizzejjed li l-preskrivent ikollu l-intenzjoni li jsir il-proprjetarju tal-haga. Imma l-pussess ta` tletin sena jrid ikun legittimu, jigifieri kontinwu u mhux interrott, pacifiku, pubbliku u mhux ekwivoku.

*Ir-rinunzja ghall-uzukapjoni bhala `causa acquisitionis` tista` tkun tacita, cioè deducibbli mill-fatt li jimplika l-abbandun tal-jedd akkwistat, u d-dikjarazzjoni tal-preskrivent fis-sens li l-haga mhix tieghu, timplika rinunzja tacita ghad-dritt akkwistat minnu bl-uzukapjoni" (Vol. XXXV.I.105) u dan kif ikkonfermata fis-sentenza moghtija minn din il-Qorti kif diversament ippreseduta fil-kawza fl-ismijiet **“It-Tabib Dr. Carmel Apap Bologna Sciberras d`Amico Inguanez vs Emanuel Sammut”** deciza fit- 28 ta` Marzu, 2003.*

*Il-ligi tikkwalifika l-kwalita` ta` l-pussess li jrid iwassal ghall-preskrizzjoni akkwizittiva trentennali. Fis-sentenza taghha tat-2 ta` Marzu 1963 fil-kawza **“Spiteri vs Saliba”** (Vol. XLVI.I.149) il-Qorti tal-Appell qalet li l-possesso dev`essere una manifestazione esteriore e visibile del fatto che si pretende di acquistare.*

Ricci fid-Diritto Civile jsostni li mhux bizzejjed li l-possessur jallega li kellu l-animo domini u jieqaf hemm ... ma esige che esso si trova in tal condizione, in rapporto al suo possesso, che questo apparisca esternamente un vero possesso in

nome proprio, non già detenzione della cosa in nome altrui. Ghalhekk sabiex il-pussess ikun tassew legittimu, irid ikun kif imfisser fl-Art. 561 tal-Kap.16. u cioe` irid ikun hemm it-tgawdija ta` jedd li wiehed izomm jew jezercita bhala tieghu innifsu u allura ezercizzju ta` jedd assolut u esklussiv. Mhux bizzjed li dak l-ezercizzju ikun bil-buona grazzja jew tolleranza (ara Vol. XXXV P II p 341; "Fenech vs Aquilina" - Prim`Awla tal-Qorti Civili - 18 ta` Ottubru 1984 u "Manfre` vs Spiteri Maempel et", Appell Civili, 24 ta` April 1989). Atti ta` mera tolleranza majistghux jiswew bhala bazi ta` pussess lanqas jekk jigu ezercitati minn zmien antikissimu u immemorabbli ("Fenech et vs Salomone et", Appell Civili, 1 ta` Frar 1971). Josserva Laurent (Diritto Civile, Vol. XXXII, para. 297) - "colui che gode per tolleranza non ha nessun titolo, salvo un consenso del proprietario che questi puo ritirare da un` istante all` altro."

Dan jinghad ghaliex persuna li zzomm il-haga f isem haddiehor jew il-werrieta taghha ma tistax tippreveskrivi favur taghha stess. Fost dawn il-persuni hemm il-kerrejja, id-depozitarji u l-uzufruttwarji. Ghalkemm il-pussess jehtieg li jkun kontinwu u mhux miksir ghaz-zmien kollu li tghid il-ligi, l-attur fil-prova tal-kontinwita` ghandu l-ghajnuna ta` prezunzjonijiet iuris tantum, bhal ma hi dik probatis extremis media praesumuntur, li tohrog mill-Art. 529 tal-Kap.16. - Mill-pussess attwali ma titnissilx prezunzjoni ta` pussess fl-imghoddi, hlief jekk il-pussessur ikollu titolu; f dan il-kaz, jekk ma jigix ippruvat il-kuntrarju, jinghadd li hu kien fil-pussess mid-data tat-titolu. Inoltre l-pussessur li qed ivanta l-akkwist tramite l-uzukapjoni m`ghandux ghalfejn juri li kien f` kuntatt kostanti ma` l-oggett in kwistjoni. Baudry Lancantinerie jghidu hekk - " ... non e` necessario che il possessore sia stato in contatto costante con la cosa ..."

Ikkunsidrat

L-attur nomine qiegħed jivvanta titolu ta' proprjeta' u f' dan ir-rigward il-konvenut eċċepixxa li qabel xejn l-attur għandu jgħib prova tat-titolu vantat.

F' dan ir-rigward l-attur nomine għamel eżercizzju komprensiv u dettaljat fejn mar lura fis-snin biex juri d-derivazzjoni tat-titolu minnu vantat. F' dan ir-rigward ipprezenta rapport dettaljat li jsib korroborazzjoni fid-dokumentazzjoni annessa mal-istess rapport.

Tirrizulta s-segwenti kronologija tal-fatti:

1. L-art kienet originarjament tappartjeni lil Francesco u Maria konjuġi Sammut.
2. B'testament unika charta tat-12 t'April 1960, il-konjuġi Sammut istitwew lil uliedhom bħala eredi universali tagħhom.
3. B'att ta' diviżjoni tat-28 ta' Jannar 1948 fl-atti tan-Nutar Giuseppe Cauchi, ulied il-konjuġi Sammut qasmu bejniethom il-ġid derivanti l-wirt tal-ġenituri tagħhom inkluż:

"3. Zewg bcejjeċ raba limiti tax-Xewkija imsemmija kntrada 'Tat-Torri' u li huma:-

 - (a) *Tkejjel xi tnax-il siegħ u erba' kejljet u tmiss Tramuntana triq, Punent beni ta' Giusepp Portelli, Lvant triq.*
 - (b) *Hija maghrufa 'Il-Barriera' tkejjel tlett sighan u seba' kejljet u tmiss punent ma' passagg, Lvant beni tal-Knisja t'Għajnsielem, Għawdex, kif ukoll min-Nofsinhar."*
4. Il-porzjon art hawn fuq imsemmija fil-punt 3(a) giet maqsuma bejn 6 aħwa minn 9 u cioe: Giuseppe, Angela Portelli, Uljed Mikiel, Salvu u Giuseppa (xebba) ġew assenjati 2 sighan kull wiehed waqt illi oħthom Concetta Mifsud giet assenjata 2 sighan u 4 kejljet.
5. Concetta Mifsud giet nieqsa fl-10 ta' Jannar 1995. Il-ġid tagħha ntiret minn uliedha li qasmu l-wirt permezz ta' att ta' diviżjoni tal-24 ta' Diċembru 1955 fl-atti tan-Nutar Giuseppe Grech. Minn dak l-att jirriżulta li ġie hekk dikjarat illi d-decujus Concetta Mifsud kellha "biċċa raba li tinsab fil-limiti tax-Xewkija, in kuntrada imsejjha 'It-Torri ta' Santa Cilja' 'ta' kapaċita' superficjali ta' ċirca sighan u tmiss mit-Tramuntana mal-beni ta' Ganni Sultana, Lvant mal-beni ta' Pawlu Portelli u il-Punent ma' beni ta' Giuseppe Sammut ...". Għandu jingħad illi waqt illi fuq l-att ta' diviżjoni tat-28 ta' Jannar 1948 ġie ndikat illi Concetta Mifsdu giet assenjata 2 sighan u 4 kejljet, fuq l-att tal-24 ta' Diċembru 1955 ġie ndikat li s-sehem ta' Concetta Mifsud kien dak ta' 2 sighan li siegħ minnhom ġie assenjat lil Salvu Mifsud waqt illi s-siegħ l-iehor ġie assenjat lil Giuseppa Mifsud.

6. Salvu Sammut, ġuvni, r-regola s-suċċessjoni tiegħu b'testment datat 30 ta' Awissu 1955 permezz ta' liema nnomina lill-oġtu Coronata Portelli bħala l-eredi universali tiegħu.
7. Giuseppe Sammut miet fit-23 ta' Lulju 1968. Huwa miet armel u intestat. Minn kuntratt ta' bejgħ datat 4 ta' Jannar 1991 jirriżulta illi Paola Buttigieg bieghet lil George Galea ossia l-konvenut, porzjon "raba' msejja 'Tal-Giza' sive 'Tat-Torri' limiti Għajnsielem, Għawdex tal-kejl ta' xi erba' mitt metri kwadri (400m.k.) tmiss tramuntana ma' beni ta' Rosa Xuereb, Lvant ma' beni tal-aħwa Mifsud u punent ma' beni tal-aħwa Portelli, liema raba' tinsab imqabbla lill-kumpratur ...".
8. Giuseppa Sammut, xebba, mietet fis-26 t'April 1987 u rregolat is-suċċessjoni tagħha bis-saħħa ta' testament tat-30 t'Awissu 1955 li bih innominat lil Coronata Portelli bħala eredi universali tagħha.
9. Coronata Portelli, armla ta' Pawlu Portelli, mietet improle fis-27 ta' Lulju 1987. Portelli rregolat is-suċċessjoni tagħha bis-saħħa ta' tlett testmenti (datati rispettivament: 10 t'Awissu 1984, 21 t'Awissu 1984, it-tnejn in atti tan-Nutar Giuseppe Cauchi u 21 ta' Diċembru 1985 in atti tan-Nutar Dottor Michael Refalo). Jirriżulta illi Portelli halliet diversi legati iżda ma nnominatx werrieta. Jidher illi l-wirt iddevolva fuq in-neputijiet tagħha f'shem ta' 1 minn 6.
10. Angela Portelli kellha tlettax (13)-il wild. Permezz ta' testament unica charta tat-30 ta' Marzu 1954 fl-atti tan-Nutar Giuseppe Cauchi, Angela Portelli u żewġha Frangisk Portelli nnominaw lil uliedhom Giuseppa, Rita, Carmena, Pawla, Annunziata u Antonia bħala l-werrieta tagħhom.
11. Abbażi tal-premess u ta' dak illi jirriżulta mill-atti jidher illi ulied Angela Portelli kellhom:
 - i. 2 sigħan li ġew assenjati lil Angela Portelli bis-saħħa tal-att ta' diviżjoni tal-1948;
 - ii. Is-sehem ta' 1/6 indiviż minn 2 sigħan li kellu Salvu Sammut; u
 - iii. Is-sehem ta' 1/6 indiviż li kellha Giuseppa Sammut

Dan ifisser illi komplessivament, ulied Angela Portelli kellhom 6 sigħan jew in piena proprjeta' jew b'sehem indiviż. 6 sigħan huma ekwivalenti għal 1124 m.k.

12. Bis-saħħa ta' kuntratt ta' bejgħ tal-25 ta' Mejju 2007 fl-atti tan-Nutar Silvio Hili liema att gie segwit b'att korrettorju tat-30 t'April 2008 ukoll l-atti tan-Nutar Hili l-attur nomine akkwista mingħand Salvatore Mifsud porzjon diviża ta' art magħrufa "tal-Bur", limiti t'Għajnsielem fil-kejl ta' 737 m.k. Għandu jiġi mfakkar illi Salvatore Mifsud kien akkwista siegħ ekwivalenti għal 187.4 m.k. bis-saħħa tad-diviżjoni tal-24 ta' Diċembru 1955 waqt illi l-bqija tal-proprjeta' wiritha bħala sehem indiviż ta' wieħed minn erbgħa sigħan mill-poteri ta' Coronata Portelli.
13. B'att tas-7 ta' Jannar 2008 fl-atti tan-Nutar Silvio Hili, l-attur nomine xtara porzjon art fil-kejl ta' 921.8m.k.
14. B'kuntratt ta' bejgħ tas-26 ta' Marzu 2010 fl-atti tan-Nutar Dottor Christian Zammit, l-attur nomine akkwista mingħand Giuseppa Mifsud is-sehem ta' 188m.k. Giuseppa Mifsud giet assenjata din il-proprjeta' permezz tad-diviżjoni tal-24 ta' Diċembru 1955.
15. In riepilogu jirriżulta illi l-attur nomine akkwista total ta' 1846m.k. mill-art magħruf 'Tal-Bur' sive 'Ta' Gizza' sive 'Tat-Torri' fil-limiti t'Għajnsielem.

Mill-kumpless tal-provi jirriżulta li llum il-gurnata l-attur nomine igawdu titolu assolut fuq:

- L-art akkwistata minnu bis-saħħa tal-kuntratt ta' bejgħ tal-25 ta' Mejju 2007 kif korrett bl-att tat-30 t'April 2008, fl-atti tan-Nutar Silvio Hili. Din l-applikazzjoni giet approvata fis-6 ta' Ġunju 2008. Ma kien hemm ebda oppożizzjoni għal din ir-registrazzjoni li jfisser li la darba ddekora t-terminu ta' 10 snin mid-data tar-registrazzjoni, it-titolu huwa ormai meqjus bħala wieħed assolut;

Jidher ukoll illi l-attur nomine ha passi sabiex jikseb titolu registrat fuq porzjon ohra ta' art minnu akkwistata u cioe:

- L-art akkwistata minnu bis-saħħa tal-kuntratt ta' bejgħ tas-26 ta' Marzu 2010 fl-atti tan-Nutar Dottor Christian Zammit. Din l-applikazzjoni giet approvata fit-13 t'April 2010. Jidher illi fit-30 ta' Settembru 2019, il-konvenut dahhal kawzjoni ta' registrazzjoni fejn qiegħed isostni li dan għamlu in kawtela tad-drittijiet tiegħu "*since the land in question was in his possession uti dominus since 1975*". Huwa ddikjara wkoll li l-art mertu tal-applikazzjoni tal-attur nomine hija soġġetta għall-preżenti proċeduri legali.

Delineata din il-kronoloġija tal-fatti u mill-korp tal-provi, il-Qorti hija sodisfatta mill-prova dwar id-derivazzjoni tat-titolu tal-attur nomine li jirrisali b'konsistenza għas-sena 1884.

Stabbilit it-titolu tal-attur nomine, il-mizien sejjer ixaqleb fuq il-konvenut li jrid jikkontraponi permezz ta' provi ċari, univoċi u li ma jhallux l-iċken dubju dwar it-titolu tiegħu.

Coronato Mifsud, iben Salvatore Mifsud, xehed illi huwa dejjem jaf lil missieru jaħdem 5 sığħan raba' formanti parti mit-territru magħruf bħala ta-Torri ta' Santa Ċeċilja. Salvatore Mifsud kien akkwista sehem ta' sığħ wara qasma bejnu u bejn ħutu sussegwenti l-mewt t'omhom Maria Concetta Sammut. Ir-rimanenti 4 sığħan tnisslu mill-wirt ta' Coronata Portelli ossia z-zija ta' Salvatore Mifsud li nnominat lil Mifsud bħala l-eredi universali tagħha.

Spjega illi l-art kollha proprjeta' ta' Salvatore Mifsud kienet imdawwra bil-qsami.

Coronato Mifsud xehed illi sa minn mindu kien għadu daqxejn ta' tifel huwa kien imur fir-raba flimkien ma' missieru u hadd qatt ma xekkilhom. Eventwalment meta saħħet Salvatore Mifsud marret lura, la Salvatore Mifsud u lanqas uliedu ma' komplew jaħdmu r-raba' u saħansitra lanqas baqgħu imorru fiha. F'xi żmien pero' il-konvenut George Grech talab lil Salvatore Mifsud iħallih jaħdem ir-raba' li kellu. Mifsud aċċetta bil-kondizzjoni li l-konvenut irodd ir-raba' lura minnufih malli jkun mitlub jagħmel dan. Il-konvenut għalhekk dahal jaħdem il-5 sığħan li kienu proprjeta' ta' Salvatore Mifsud u maż-żmien dahal jaħdem l-estensjoni kollha tar-raba' tal-madwar. Mifsud xehed illi Galea aghmel dan mingħajr ebda awtorizzazzjoni. Mifsud issokta jghid illi l-konvenut kien

pretenda li Salvatore Mifsud kien krielu r-raba' tant illi f'okkazjoni partikolari kien iddepożita' l-flus il-Qorti. Mill-assejem tal-provi jidher illi kien fis-sena 1992 meta permezz ta' ċedola ta' depożitu numru 315/92 fl-ismijiet **George Galea vs Salvu Mifsud** l-konvenut iddepożita taht l-Qorti s-somma ta' Lm 2. Fuq l-imsemmija ċedola l-konvenut spjega illi:

"Illi huwa jikri minghand l-intimat, porzjon mill-art imsejha "tal-Bur", fil-limiti ta' Ghajnsielem, Ghawdex, bil-kejl ta' cirka erba' sighan, pari ghal seba' mija u disgha u erbghin punt erba' metri kwadri (749.4m.k.), bil-kera ta' zewg liri Maltin (Lm2.00) fis-sena, pagabbli fil-hmistax t'Awwissu ta' kull sena b'lura." (a fol. 195)

Coronato Mifsud kompla jixhed illi fil-kors tan-negozjati mal-attur nomine, Mifsud kien mar fir-raba' fejn sab qsami maqlughin u trab imgeddes. Rinfaccjat b'din is-sitwazzjoni Mifsud ipproceda billi talab il-hrug ta' mandat t'inibizzjoni bin-numru 47/06 AMT fl-ismijiet Coronato Mifsud et vs George Galea. B'rikors datat 2 t'Awwissu 2006 Mifsud talab li l-konvenut jigi mwaqqaf milli jkompli b'xoghol ta' thammil fuq irraba' tal-kejl ta' 2479.6 m.k. Ghalhekk dan il-mandat gie michud b'digriet tal-10 t'Awwissu 2006, ta' min jinnota li fir-risposta tieghu ghar-rikors ta' Mifsud, il-konvenut wiegeb hekk:

"... l-esponenti ghandu titolu ta' qbiela fuq din ir-raba' mertu tal-vertenza odjerna u ilu jahdima ghal bosta snin." (a fol. 406)

Mix-xhieda ta' Dr Marlin Vella, in rappreżentanza tar-Registratur tal-Artijiet jirrizulta illi fis-sena 1991 il-konvenut kien applika sabiex jirregistra titolu fuq l-art biss din l-applikazzjoni kienet giet michuda ghar-raguni li l-applikazzjoni ma kienitx sostanzjata minn dokumentazzjoni sufficjenti. Il-konvenut rega applika fis-sena 2011 biss din l-applikazzjoni ghada pendent i l-approvazzjoni stante illi l-konvenut baqa' ma pprezentax kopja awtentika tal-kuntratt ta' bejgh li bih akkwista' art tal-kejl ta' 400m.k.

Il-konvenut George Galea xehed illi huwa akkwista raba' fil-kejl ta' 400m.k. bis-sahha ta' kuntratt tal-24 ta' Jannar 1991 fl-atti tan-Nutar Michael Refalo. Spjega illi din il-porzjon ta' raba' tiffirma parti minn territorju ferm akbar li fih kejl ta' madwar 2391m.k. Kompla jixhed illi l-art xtraha wara li Paola Buttigieg avvicinat u qaltlu li r-raba' kienet taghha.

Il-konvenut xehed illi b'kollox huwa sid tal-art fl-estensjoni kollha tagħha u cioe fil-kejl ta' 2391m.k. Jgħid illi ilu fil-pussess tar-raba' mis-sena 1975 meta beda jaħdimha ndisturbat.

In kontro-eżami xehed illi qabel daħal hu fir-raba' fis-sena 1975 din l-art kienet abbandunata. Mis-sena 1975 lil hawn il-konvenut beda jaħdem ir-raba' u hadd qatt ma fixklu fil-pussess tiegħu.

Loretta Galea, il-mara tal-konvenut, u binhom Joseph Galea, it-tnejn xehdu illi l-konvenut ilu jaħdem l-art regolarment u mingħajr ebda xkiel mis-sena 1975.

Maria Micallef, in rappreżentanza tad-Dipartiment tal-Agrikoltura xehdet illi l-konvenut ilu registrat bħala bidwi fuq ir-raba' in kwistjoni sa mis-27 t'April 2003.

Ikkunsidrat

Kif diġa inghad, permezz tal-azzjoni odjerna l-attur nomine qiegħed jivvanta u jirrivendika l-art b'titolu ta' proprjeta'. Mill-assjem tal-provi il-Qorti tinsab pjenament sodisfatta illi l-attur seħħlu jagħmel il-prova, fil-grad illi trid il-liġi, għar-rigward it-titolu tiegħu fuq l-art.

Min-naħa tiegħu il-konvenut laqa' billi eċċepixxa dritt ta' proprjeta'. Ghalkemm meta qanqal din id-difiza l-konvenut implicitament irrikonoxxa t-titolu tal-attur, fl-istess waqt implika li t-titolu tiegħu huwa aktar b'saħħtu min dak tal-attur. Madanakollu, il-modalita' ta' kif il-konvenut kompli jiddefendi ruħu f'din l-istanza, senjatament billi fi stadju ferm inoltrat tal-proċeduri eċċepixxa l-preskrizzjoni akkwizittiva, juri ċar u tond li l-konvenut għandu d-dubji tiegħu dwar il-validita' tat-titolu tiegħu. Il-Qorti tifhem illi dan id-dubju fil-konvenut tnissel wara li ta x-xhieda tiegħu Dottor Marlin Vella in rappreżentanza tar-Registatur tal-Artijiet, li xehed li għalkemm il-konvenut applika għar-registrazzjoni ta' titolu assolut, din l-applikazzjoni kienet għadha pendent għaliex mhux sostnuta minn dokumentazzjoni awtentikata dwar l-akkwist ta' parti mit-territorju.

L-ambigwita' dwar it-titolu tal-konvenut tkompli tispikka mill-provi minn fejn jemerġi li fis-sena 1992 il-konvenut kien iddepożita l-Qorti ċedola ta' depożitu fejn jgħid speċifikament li għandu titolu ta' qbiela, fatt dan li l-konvenut reġa kkonfermah in difiża meta rinfaccjat b'mandat t'inibzzjoni. Din id-dikjarazzjoni tal-konvenut a tempo vergine tikkonferma li l-pussess tal-konvenut ma kienx *uti dominus* u ċioe bħala proprjetarju tal-art. Dan ifisser li wiehed mill-elementi bażilari għas-suċċess tal-preskrizzjoni tiġenarja huwa mankanti u konsegwentement il-konvenut ma jistax jakkapa fuq din id-difiża sabiex jagħmel il-prova tat-titolu tiegħu.

Stabbilit li l-konvenut ma jistax jgħid li akkwista l-proprjeta' bis-saħħa tal-preskrizzjoni akkwizittiva, il-Qorti tqis illi m'hemm ebda prova oħra fir-rigward tat-titolu vantat mill-konvenut. Addirittura, il-provi juru b'mod skjett li l-konvenut ma jgawdi ebda titolu fuq l-art de quo. L-uniku titolu li jgawdi l-attur huwa fuq porzjon art tal-kejl ċika 400m.k. li minn eżami komparattiv tal-pjanti kollha in atti jirriżulta li din l-art mhijiex l-istess art mertu ta' din il-vertenza u li fuqha l-attur igawdi titolu.

Ferm il-premess, la darba l-konvenut ma jgawdi ebda titolu fuq l-art proprjeta' tal-attur, il-konvenut m'għandu ebda dritt li jkompli jokkupa l-art. Tali okkupazzjoni hija abbużiva d-drittijiet tal-attur nomine.

Decide

Għar-raġunijiet kollha hawn fuq premissi u l-motivi ġia espressi, din il-Qorti qegħda taqta' u tiddeciedi din il-kawża billi waqt illi tiddisponi mill-eċċezzjonijiet tal-konvenuti konformement ma' dak hawn deciz,

1. Tilqa' l-ewwel talba u tiddikjara li z-żewġ porzjonijiet art magħrufa bħala "tal-Bur", fil-limiti ta' Għajnsielem, Għawdex – waħda tal-kejl ta' ċirka seba' mija u seba' u tletin metri kwadri (737mk) u tmiss mit-tramuntana ma' beni ta' Giuseppa Mifsud, punent ma' beni tal-aventi kawża ta' Gużep Sammut u mil-lvant ma' beni tal-aventi kawża ta' Pawlu Portelli, liema art hija murija fuq is-site plan u pjanta li jinsabu annessi mal-kuntratt tat-30 t'April 2008, liema att huwa att korrettorju għall-art tal-25 ta' Mejju 2007 fl-atti tan-Nutar Silvio Hili, kif ukoll l-art l-oħra tal-kejl ta' ċirka disa' mija wiehed u għoxrin punt decimali tmeinja metri kwadri (921.8mk) u tmiss mit-tramuntana ma' beni ta' Gużep Mifsud, punent ma' beni tal-

aventi kawża ta' Ġużeppi Sammut u mil-lvant ma' beni tal-aventi kawża ta' Pawlu Portelli, liema art hija muriġa fuq is-site plan u pjanta annessa mal-kuntratt tas-seba' (7) ta' Jannar, 2008 in atti Nutar Silvio Hili, huma proprjeta' assoluta tal-attur nomine.

2. Tilqa' t-tieni u t-tielet talba u waqt illi tiddikjara illi l-konvenuti qegħdin jokkupaw mingħajr ebda titolu r-raba' kollha kif aħjar deskritta fil-paragrafu 1 ta' din il-parti tad-deċiżjoni, tordna lill-konvenuti sabiex jiżgumbraw mill-art fi żmien xahar minn meta din is-sentenza tgħaddi in ġudikat.

L-ispejjeż ta' din il-kawża għandhom jithallsu nterament mill-konvenuti.

(ft.) Dr. Brigitte Sultana
Magistrat

(ft.) Daniel Sacco
Deputat Registratur

Vera Kopja

Għar-Registratur